
За да се исповедиме како што прилега, 
мораме да се подготвиме. Подготовката за ис- 
повед има само една цел: да не наведе да се ви- 
диме такви какви што навистина сме пред Бога, 
за да можеме да ги исповедаме своите гревови 
со искрена надеж на простување. 

Самоиспитување 

За да ги исповедаме своите гревови мо- 
раме да знаеме што е грев. А за да го знаеме 
тоа, мораме да го испитуваме својот живот: 
што мислиме, што зборуваме и што правиме. 

Овде настанува голем проблем за многу- 
мина од нас, зашто, всушност, немаме соодвет- 
ни мерила според кои би сме се оцениле самите. 
Често проценуваме според оној критериум што 
сметаме дека е правилен, но кој, всушност, е 
далеку од христијанството како небото од зем- 
јата. 

На пример, се проценуваме според соп- 
ствената идеја за нормално човечко суштество: 
„Нормални сме, просечни, како другите, не сме 
полоши..." 

Или според критериумите што преовла- 
дуваат во општеството. „Чесни граѓани сме, го 
почитуваме законот, работиме напорно, вредни 
домаќини сме..." 

Или според некоја увежбана црковна 
навика, која сама по себе и за себе нема никаква 
вистинска христијанска вредност: „Одиме во 
црква во недела, не јадеме месо во петок, ги ка- 
жуваме молитвите, не се веселиме за време на 
пост..." 

Или, конечно, според старозавените ме- 
рила, кои се мошне добри, но не сосема еднакви 
со она што е христијанско: „Не крадеме, не ла- 
жеме, не убиваме, не правиме прељуба..." 

Важно е самоиспитувањето да биде еден 
длабок и сериозен поглед на сопствениот живот 
Покрај искреност и храброст, мора да постои и 
желба нешто навистина да се види. Тоа мора да 
биде и проценка направена точно според хрис- 
тиј анските мерила, христиј анскиот живот и уче- 
њето на нашиот Господ Исус Христос. 

Проучување на Господовото учење 

Пред да се проучиме себе си, мораме 
да го проучиме Евангелието и целиот Нов За- 

вет. Како ќе расудуваме за себе според хрис- 
тијанските мерила, ако не ги знаеме или ако 
не ги сфаќаме сериозно? Според тоа, во под- 
готвувањето за исповед треба да поминеме 
повеќе време гледајќи во Христа, отколку гле- 
дајќи во себе. Навистина, вистина е дека мо- 
жеме појасно да се видиме себе си гледајќи Го 
Христа накратко, отколку гледајќи се себе си со 
часови. 

Христијаните треба да го знаат Еванге- 
лието и учењето на Новиот Завет Во подготов- 
ката за исповед, црковните отци означиле некои 
посебни пасуси кои можат да ни помогнат кога 
се набљудуваме самите какви сме и какви би 
требало да бидеме. Тоа се следните пасуси: 

1. Беседата на гората, Матеј, глави 5, 6, 
7; Лука 6; 

2. Последните глави од Послание на св. 
апостол Павле до Римј аните 12, 13, 14; 

3.13. глава од Прво послание на св. апо- 
стол Павле до Коринтјаните; 

4. Прво послание на св. Јован Богослов. 

Се разбира, овие пасуси не ја исцрпуваат 
полнотата нахристиј анскиотживот, но се непро- 
ценливи во самоиспитувањето. Ако ги прочита- 

ме внимателно - а сите тие заедно не сочинуваат 
повеќе од четиринаесеттина страници од обич- 
ното издание на Библијата - и внимателно ги 
споредиме со нашите ставови и дела, ќе имаме 
повеќе од доволна можност да се преиспитаме 
во согласност со мерилата според кои христија- 
ните единствено можат да се мерат 

Молитва и пост 

Освен со преиспитување во светлината 
на христијанските идеали, за исповед мораме 
да се подготвиме и со пост и молитва. И едното 
и другото се неопходни чинители во нашето 
тежнеење да ги прочистиме своите погледи, 
да ја преземеме управата над своите помисли 
и да се најдеме во еден жив разговор со Бога, 
Кој Самиот ќе ни помогне да ги увидиме 
своите гревови, да посакаме простување и 
навистина да го правиме тоа што Му е угодно 
на Бога. 

Во молитвениците можат да се најдат 
молитви пред исповед кои, ако сакаме, можеме 
да ги читаме заедно со „покајните псалми" 
(Псалми32,37,51, 102, 130, 143). Овиемолитви 
можат да се читаат насамо или, што може да 

биде уште поплодоносно, во друштво на други 
христијани кои се подготвуваат за исповед. Би 
било убаво ако успееме во своите цркви да го 
обновиме заедничкиот карактер на покај анието 
пред Бога. Сите ние сме „делови едни на други" 
и сите сме грешни пред Бога и едни пред други. 
Така би ја обновиле, барем преку заедничката 
побожност, јавната исповед. Ако ова не се пра- 
ви во парохијата, сигурно може да се прави во 
вечерите спроти исповедта во црквата или за- 
едно со семејството или пријателите. Се на се, 
жално е што семејствата, како семејства, не се 
исповедаат и причестуваат заедно поредовно. 

Поправање на животот 

Последниот чекор во подготовката за 
исповед е „поправката" на оние промашувања, 
на оние гревови кои се уште можеме да ги по- 
правиме со свои сили. Тоа значи дека, на при- 
мер, не можеме да исповедиме кражба, ако не 
го вратиме тоа што сме го украле; или омраза, 
ако не му простиме на својот непријател; или 
гнев, ако не му се извиниме на оној кого што 
сме го навредиле. 

А дека тоа е услов за покајание јасно 
е кажано во приказната на Самиот Спасител, 
кога ни вели дека, ако појдеме да го принесеме 
својот дар на олтарот, па се сетиме дека нашиот 
брат има нешто против нас, мораме да отидеме 
да се смириме со него, па потоа да го принесеме 
својот дар (види Матеј 5:23). 

Мегутоа, дури и тогаш мораме да биде- 
ме внимателни да не згрешиме уште повеќе, 
покажувај ќи го своето поправање на грешките, 
односно користејќи ја својата божемна „хрис- 
тијанска побожност" како пригода за да се гор- 
дееме, или да се фалиме. Нашето поправање на 
животот треба да биде незабележливо; тивко, 
тајно, дури немо, зашто треба нашите дела да 
зборуваат погласно од нашите зборови. Но, 
во секој случај, тој чекор мора да се направи 
пред исповедта и, што е најважно, пред светата 
причест 

Исто така, би требало да ни биде јасно 
дека бројот на молитвите и должината на пос- 
тот при исповедта не можат да ги заменат не- 
опходните дела на вистинското покајание. 
Така, тој што настојува да добие благослов за 
света причест врз основа на тоа што „ги про- 
читал сите молитви и постел недела дена", а 

и понатаму одбива да се смири со својот брат, 
мора да сфати дека тие ритуали не значат ниш- 
то, апсолутно ништо, ако се одвоени од вистин- 
скиот христиј ански живот 

„Ако некој рече: Го сакам Бога, а го мрази 
својот брат, лажец е... Ако не им ги простите на 
луѓето нивните грешки, ни Отецот ваш нема да 
ви ги прости вашите гревови" (види Јован 4:20; 
Матеј 6:14). 

ПРИСТАПУВАЊЕ 
НА ИСПОВЕД 

Постојат многу различни начини на из- 
вршување на исповедта во поединечните цркви. 
Овде ќе ги разгледаме нај општите црти. 

Да се прилагодиме 
на локалниот обичај 

Кога ќе дој деме на исповед, свештеникот 
од нас може да бара да стоиме или да клечиме; 
да ја кажеме оваа или онаа молитва пред, или 
по, или дури за време на исповедта; дадена 
молитва да повторуваме пред или по причеста, 

или дури и во текот на наредните денови. Може 
да ни поставува прашања, но не мора. Постојат 
многу начини кои не се утврдени со строги 
правила. Но христијанскиот дел е во тоа, што 
треба да се има доволно љубов и смирение, па 
да се прилагодиме на кој било начин, а не да 
настојуваме на начинот што ни одговара. Тоа не 
значи дека со својот исповедник не можеме да 
разгледаме се што ни одговара, туку дека треба 
да увидиме дека по прашањето на покајанието 
и на самата исповед начините на кои таа се из- 
вршува се споредни. 

Доаѓаме за да ни биде простено 

На исповед доаѓаме само за да добиеме 
прошка од Бога, и за ништо друго. Можеме да 
побараме у патства и совет од свој от исповед ник; 
но секогаш треба да имаме на ум дека исповедта 
не е „пријатен духовен разговор" или некој 
вид „религиозна психоанализа". Стоиме пред 
живиот Бог, жедни за Неговата љубов и при- 
фаќање, за очистување и приведување кон 
Неговото вечно царство. 

Духовното советување може да биде дел 
од исповедта, а во денешно време кога, за жал, 
скоро никогаш не размислуваме за својот ду- 

ховен живот освен за време на исповедта, тоа 
може да биде и единствената можност Сепак, 
треба да се увиди дека тоа е само „спореден 
производ", иако вреден, и дека „успехот или 
неуспехот" на исповедта никако не зависат од 
личноста и советодавните можности на испо- 
ведникот 

Бог Самиот дејствува при исповедта! И 
Тој може да ни зборува во време кога најмалку 
се надеваме на тоа; и низ свештеникот од кого 
нај малку го очекуваме тоа, можеме да го чуеме 
Неговиот глас, само ако сме доволно смирени 
да се отвориме за Неговите зборови и ако ги 
отфрлиме сите човечки предрасуди што спречу- 
ваат да го доживееме Неговото лично присуство 
во светите тај ни во Неговата Црква. Како и да е, 
едно е сигурно: единствена цел на исповедта во 
Црквата е нашето искрено, чисто покајание и 
желбата да се исчистиме и обновиме за новиот 
живот во Бога. 

Да ги исповедаме своите гревови 

На исповед доаѓаме за да ги исповедаме 
своите гревови. Треба да ги кажеме јасно и 
отворено, без вплеткување на одвишни детали, 
но и без прикривање на вистинското зло преку 

обопштувања, какви што се „вообичаени рабо- 
ти", „домашни гревови", „секојдневни грево- 
ви", итн. Јасната претстава за Христовото уче- 
ње е единственото нешто што може да ни по- 
могне во исповедта. Би требало да зборуваме 
за тоа што сметаме дека навистина е наш грев, 
или да исповедиме неколку гревови со кои се 
соочуваме и кои, за жал, владеат со нашиот жи- 
вот 

На исповед доаѓаме за да ги исповедаме 
сопствените гревови. Лесно е да паднеме во 
искушението да ги исповедаме туѓите гревови, 
на членовите на нашето семејство, луѓето со 
кои работиме, другите парохијани. Некои луѓе, 
скоро по правило, постапуваат така, но тоа не 
го прават во врска со некој „взаемен проблем" 
што би се однесувал на нив, туку едноставно 
изнесуваат суд на правичност зад кој неретко се 
крие една себична грижа. Ако постои искрена 
потреба духовно да се разгледува нечиј туѓ 
живот, тоа се прави исклучиво надвор од испо- 
ведта. Апсолутен императив е на исповедта во 
целост и исклучиво да се сосредоточиме на себе, 
на сопствениот живот, сопствените гревови и 
престапи. Треба да ја одбегнеме педантеријата. 
Пред да пристапиме кон исповедта, мораме да 



Подготовка за исповед 15 

знаеме дека не можеме, ниту пак тоа се очекува 
од нас, да ја запаметиме секоја наша грешка. Па 
така, ако нешто заборавиме да кажеме, несвесно 
и ненамерно, во текот на исповедта, не треба 
да стравуваме дека Бог нема да ни прости. По 
искрена исповед, во која сме ги вложиле сите 
за човекот можни напори да го исповедиме се- 
кој грев, прошталната молитва навистина ќе 
биде за сите гревови: волни и неволни, свесни 
и несвесни, исповедани и оние ненамерно забо- 
равени. Нема потреба да се враќаме кај свеш- 
теникот ако случајно сме заборавиле да спо- 
менеме нешто помалку важно. 

Важно е да не станеме премногу загри- 
жени за своите гревови, што не доведува до 
сомневање во Божјата милост или до убедува- 
ње дека Неговото простување зависи од чове- 
ковата достојност или од нашето слабо паме- 
тење. За Бога е важна нашата намера и ис- 
креноста во покајанието, а не капацитетот на 
нашата меморија. Се разбира, ова не значи дека 
„искрената намера" може да го замени самото 
одење на исповед. Но секако значи дека моќта 
на Божјото простување не е условена од нашето 
сеќавање, дури ни од нашата можност да ги 
одбегнеме гревовите. 

Не постои толкав број, ниту толкава го- 
лемина на гревот, кои Бог не може да ги прости. 
Не постои толку совршена исповед којашто ја 
заслужуваБожј ата милост поради свој ата соврше- 
ност Не постои света причест која не ја дава и 
прима грешник. Сите други помисли кои се од- 
несуваат на ова размислување не се само лоша 
теологија, туку и богохулење; и можат да доведат 
дури и до умствена или духовна пореметеност 

Се бориме да ги надминеме 
гревовите 

Бог ни простува не само затоа што сме 
се исповедиле, туку и затоа што навистина ги 
мразиме своите гревови и се трудиме да ги 
надминеме. Еден свет отец, прашан како можеме 
да знаеме дали Бог ни простил, рекол: „Ако ги 
мразите своите гревови, тогаш навистина ви е 
простено". 

Во христиј анското покајание нема мес- 
то за жалење, оправдување, објаснување на гре- 
вовите, префрлање на одговорноста на другите, 
на „склопот на околностите" или на човечката 
слабост Човекот може да го препознае, да му 
се спротистави, да го презре и да се одрече од 

гревот; тоа е човечкиот дел. А Бог ги простува 
гревовите. И тоа е се. 

Според тоа, исповедајќи се, мораме да 
ветиме дека ќе се трудиме со сите средства да 
ги надминеме своите гревови и да го поправиме 
свој от живот Тоа е се што можеме да ветиме - 
дека ќе се трудиме. Не можеме да гарантираме 
никакви резултати. А тоа е, всушност, се што 
сака Бог: сериозна борба за надминување на 
гревот Ако се бориме со сета сила и храброст, 
Бог ќе ни подари победа во мигот што Тој ќе 
го одбере како најпогоден. Единствената наша 
задача е да веруваме, борејќи се. 



ПРЕИСПИТУВАЊЕ ПРЕД 
ИСПОВЕД 

Најдобра подготовка за исповед е само- 
испитувањето со помош на Христовите зборо- 
ви искажани во Беседата на гората. Овие не- 
колку глави од Евангелието, кои почнуваат со 
набројување на блаженствата, го изразуваат 
собрано христиј анскиот живот во неговите нај - 
важни моменти. 

Пред исповед треба да ја земеме своја- 
та Библија и да читаме, промислувајќи и пре- 
испитувајќи се во однос на зборовите од Бесе- 
дата; земај ќи ги предвид не само своите општи 
ставови, туку секоја своја мисла, збор, дело; 
не само својот „личен живот", туку сето она 
што го означува нашиот живот на земјата: на- 
шиот живот во домот со своето семејство, на 
работа, во нашите општествени и политички 
активности, во организациите и сојузите во кои 
работиме, во работните активности, во личните 
работи; начинот на кој го обликуваме своето ми- 
слење, донесуваме одлуки и ги спроведуваме 
своите дела. Сите овие полиња мораат да бидат 
вклучени во нашите преиспитувања пред да 
Му пристапиме на Господа. 

Следниве прашања, поставени во свет- 
лината на набројувањето на блаженствата, се 
понудени како помош при самоосознавањето. 
Дадени се повеќе како општи упатства за по- 
требниот пристап, а не како исцрпно „преис- 
питување на совеста". Пред се, мегутоа, треба 
себе си да си ги поставиме најосновните пра- 
шања, пред кои сето друго или паѓа или опста- 
нува: дали навистина веруваме дека Христово- 
то учење е практично применливо на нашиот 

живот и во светот? Дали навистина веруваме 
дека Светиот Дух во нас ги прави „сите нешта 
можни", вклучувајќи го и држењето на Хрис- 
товите заповеди? Зашто, ако не веруваме, не- 
ма зошто да одиме понатаму, било на исповед, 
било во Црква воопшто? 

Блажени се оние кои плачат... 

Дали плачам? Дали тагувам над човеч- 
ките страдања? Дали жалам поради неволјите 
во Црквата и државата, во семејството и оп- 
штеството? Дали страдам заедно со сите кои 
страдаат, во беда и нечистотија, во очајание и 
грев? Дали жалам поради болестите, заразите, 
несреќите и умирањата? Или се едноставно 
прифаќам „така како што е", преминувајќи 
преку се и мислејќи дека е храброст тоа што е, 
всушност, скаменетост на срцето и недостаток 
на сочувствена грижа? Имам ли сочувство за 
простите, похотните, острастените, себичните, 
неволните, злите и грешните од овој свет без 
осуда? Дали туѓите гревови и беззаконија ме 
натажуваат? Или им се смеам, уживам радувај ќи 
се на злото, ликувам во изопачено задоволство 
над она што вистинскиот христијанин, налик 
на Христа, го оплакува? 

Блажени се кротките... 

Дали сум кроток со кротоста Христова? 
Дали сум кроток, победувајќи го злото со доб- 
рото? Дали го прифаќам и живеам според фактот 
дека смирената љубов, вистината и храброста во 
доблеста се единствените прифатливи оружја во 
СЕКОЈА борба против гревот и грешните? Дали 
си умислувам дека владеам над другите, дома, на 
работа, во Црквата? Дали сакам и дури користам 
сила, брутално наредувајќи, управувајќи слепо, 
застрашувајќи, принудувајќи, за да постигнам 
тоа што сакам? Дали ги благословувам тие 
што ме пцујат, дали се молам за оние што ме 
малтретираат, дали им правам добро на оние 
што ме мразат, им служам на оние што ме зло- 
употребуваат, зборувам со оние што ме одбегну- 
ваат? Дали ги сакам своите непријатели и им 
простувам на оние кои ме навредуваат? Дали 
верувам дека Христовата кротост е единствениот 
начин да се стигне до вистинската доблест? 

Блажени се гладните и жедните 
заправда... 

Дали сум гладен и жеден за Бога? Дали 
сакам да бидам праведен? Дали настојувам да 

станам свет? Дали читам, проучувам или на кој 
било начин се трудам, непрестајно, за Љубовта, 
Вистината, Божјиот Дух? Дали се молам? Дали 
постам? Дали правам „духовни вежби" што ме 
утврдуваат во добрината? Дали одам во Црква? 
Дали учествувам во светите тајни? Дали се 
трудам да помогнам некому, да го поучам и 
услужам? Ги правам ли оние работи кои знам 
дека ја шират праведноста? 

Блажени се милостивите... 

Имам ли милост за другите? Дали им 
простувам на оние што ме навредуваат? Дали се 
трудам да ги разберам оние што се разликуваат 
од мене? Дали уживам да зборувам лошо за 
другиот и да осудувам? Дали зборувам за дру- 
гите? Дали се забавувам оговарајќи? Дали збо- 
рувам нешта, иако можеби точни, што не би 
требало да ги зборуваме, зашто можат само да 
повредат? Дали се насладувам од неправдата? 
Дали сум јас еден од закониците, кој законот 
го сака повеќе од Животот? Дали се трудам да 
ги измазнам работите и ги кријам навредите, 
или ги бранувам работите со приговарање и 
осудување? Дали сум ситничав и тесноград? 
Дали ги клеветам и срамотам другите? Дали сум 

полн со предрасуди, осудувајќи и проценувајќи 
ги отпорано и веќе утврдените ставови без соод- 
ветни факти? Дали повеќе ги сакам острите 
осуди од нежното милосрдие? 

Блажени се чистите по срце... 

Ја сакам ли чистотата, едноставноста 
и светоста? Дали сум извалкан од нечисти по- 
мисли, зборови и дела? Дали е мојот ум извал- 
кан од демонски рационализации и предрасу- 
ди? Или сум чист и отворен кон се што е добро? 
Дали моето тело се потчинува на животинска- 
та сетилност и похотата? Дали се моите помис- 
ли и дела чисти, или зад нив секогаш стојат 
скриени намери и потреби? Дали може да ми 
се верува и вистинољубив сум во доследноста 
при остварувањето на целите и потполно че- 
сен во се? Или премолчувам, и залажувам, 
мамам и лажам? Дали сум лицемерен и пре- 
тенциозен? Дали сум роб на некоја страст: 
на јадењето, пиењето, пушењето, работата, 
игрите, спиењето, или на нешто друго за што 
попрво може да се каже дека ме поседува ме- 
не, отколку обратно? Постои ли темнина и не- 
чистотија која ме ослепува и оддалечува од 
слободата и светоста во Бога? 

Блажени се миротворците... 

Дали сакам и создавам мир? Дома, на 
работа, во Црква, во општеството, и во целиот 
свет? Дали сум гневен и нестрплив? Дали се 
впуштам во расправии и докажувања? Дали 
другите ги наведувам на гнев? Дали верувам во 
вистинитоста на зборовите „сврти го другиот 
образ"? Или возвраќам со физичка сила? Дали 
го сакам насилството? Дали ги ценам агресијата 
или моќта? Дали трагам по внатрешниот мир и 
тишина кои се основа на мирот во светот? 

Блажени се прогонетите 
заради правда... 

Дали некогаш сум бил гонет заради 
правда? Дали сум подготвен да бидам? Дали 
сум подготвен да го дадам свој от живот за вис- 
тината без желба за одмазда? Дали учествувам 
во нешто добро, што предизвикува осуда во 
мојата околина? Или одам по линија на помал 
отпор, без да се впуштам во работи од полза на 
луѓето, во рамките на семеј ството или работата, 
Црквата или општеството во целина? Дали 
премолчувам работи кои се лоши од страв, ку- 
кавичлук или мрзливост? Дали одбегнувам од- 

говорност? Дали ја сакам сигурноста? Дали го 
бранам својот сопствен ништожен живот без 
оглед на Божјата правда? Дали, всушност, се 
срамам од Христа? 

Радувајте се и веселете се, зашто голе- 
ма е вашата награда на небесата... 

Дали мојата радост и веселба се во Бога 
или во овој свет, во неговите страсти, моќи, 
имоти и слави? Дали сум еден зловолен подлец, 
љубоморен и самоволен? Дали очајувам, дали 
сум без надеж? Дали сум песимист и сомничав? 
Дали се жалам и ширам мрак и неспокојство 
кај другите? Дали мојата вера има некакво 
влијание врз моите дела и ставови во врска со 
случувањата во животот? Дали навистина обр- 
нувам внимание на доблестите и Му верувам 
на Бога и се радувам на таа доверба? Дали е 
моето богатство во Бога или во мене самиот? 
Дали е мојот живот „со Христа, во Бога, на не- 
бесата" или сум навистина човек на ова време, 
со телото, со умот и со душата? Дали верувам и 
навистина ги уживам „радостите на верата"? 



НЕСЕДАЛЕН (АКАТИСТ) 
КОН СЕМОЌНИОТ БОГ, 

кога сме во духовно безсилие и огревовена 
душевна празнина 



Кондак 1 

Победоносителу и Господару на сите 
војски небесни, радост и веселба за сите слуги 
Твои, таму каде што Си тагата исчезнува, а каде 
што Те нема, радоста е празна! Погледни кон 
мене, кој со животни промашувања полн сум 
и од нив во страшна несреќа загинувам и затоа 
Те молам, избавување испрати ми и слушни ме 
кога кон Тебе повикувам: Господимој, Господи, 
радост моја, дарувај ми да се радувам на Тво- 
јата милост! 

Икос 1 

Создателу на ангелите и Господару на 
силите, Ти преку девствената утроба на пре- 

чистата Марија, заради спасението на од Тебе 
отпаднатото човештво кај нас дојде, и од нас 
грешните плукање, хулење и страшна смрт 
претрпе, и се затоа, зашто си добар и човеко- 
љубец. Осознавајќи го сето тоа, кон Тебе при- 
стапувам и со солзи Те молам: 

Господи мој, Господи, милосрден мој 
Спасителу, помогни ми мене што загинувам! 

Господи мој, Господи, Кој дојде да ги 
спасиш не праведните, а грешните, избави ме 
од искушениј ата во кои сум заплеткан! 

Господи мој, Господи, Кој ги прими на 
Себе слабостите наши и ја зема нашата немоќ, 
исцели ја маката на моето срце! 

Господи мој, Господи, Кој преку својата 
жртва на крстот мир му даруваш на светот, тој 
мир дарувај и го и на мојата душа од зло по- 
темнета и од грев вознемирена! 

Господи мој, Господи, Кој со Својата ис- 
купителна за нас смрт силата на смртта си ја 
разрушил, разруши ги и нападите на злиот кон 
мене насочени! 

Господи мој, Господи, радост моја, 
дарувај ми да се радувам на Твојата малост! 



Неседален кон семоќниот Бог 2Х) 

Кондак 2 

Откако видов премногу примери на 
Твоето човекољубие, пројавени кон оние кои 
пред мене беа во грев, еве, се дрзнувам да ги 
подигнам очите кон Тебе, Кој си над небесата, 
но и секаде присутен. Помилувај ме, Господи, 
мене немоќниот, избави ме од горчливата тага 
и удостој ме со радост и веселие да Ти пеам: 
Алилуја! 

Икос 2 

Создателу мој, си ме создал како разум- 
но создание, но привлечен од гревот се уподо- 
бив на неразумните животни, и на нив сличен 
станувај ќи, па и полош, зашто тие грев немаат, 
ја разгневив Твојата благост Затоа справедливо 
ме исполни со тага внатрешна. Од неа опоменат, 
со покајание прибегнав кон Тебе и горешто Те 
молам: 

Господи мој, Господи, од детството мое 
Ти ме чуваш, сочувај ме сега и од неприј ателите 
што ме напаѓаат! 

Господи мој, Господи, поткрепа на тело- 
то во староста моја, сила дај ми на духот и те- 
лото што обессилени се! 

Господи мој, Господи, единствен мој 
Учителу, научи ме како да чекорам по патот на 
спасението! 

Господи мој, Господи, радост моја, да- 
рувај ми да серадувам на Твојата милост! 

Кондак 3 

Во духовната борба наша единствена 
сила си Ти, дојди во мене, помошник биди 
и на мојата изнемоштена душа. Бранител и 
штит биди мој од видливите и невидливите 
непријатели. Моите најблиски од слабост ме 
оставија, пријателите и ближните го свртеа 
погледот, но Ти, Господи на силите, Татко на 
сираците, биди во мене, беспомошниот, по- 
мошник мој, и затоа Ти пеам: Алилуја! 

Икос 3 

Семоќен, Ти небесата ги имаш за пре- 
стол, а земјата за негово подножје, Ти на сил- 
ните на денот, на кнезовите земни, моќта им 
ја оттргнуваш, затоа не отфрлај ме мене кој 
пред Тебе сум како прав и пепел и кон Тебе, 
Сегдеприсатен и Сезнаен, се осмелувам да 
повикам: 



Неседален кон семоќниот Бог 31 

Господи мој, Господи, силата Твоја воз- 
дигни ја и со неа дојди да ме спасиш од рацете 
на силниците кои ме разрануваат со тага! 

Господи мој, Господи, од Тебе сите тре- 
перат, сочувај ме во Твојата десница, зашто 
стравот ме скочани и смртна темнина ме надви 
заради моите промашувања животни! 

Господи мој, Господи, Кој се облекуваш 
во светлина како во облека, просвети ме, осло- 
боди ме од грижите на овој свет кои во мрак ме 
завиваат! 

Господи мој, Господи, Кој го простираш 
небото како шатор, простри го над мене покро- 
вот на Твојата закрила. 

Господи мој, Господи, дарувај ми го ми- 
рот Твој во душата мој а, што во смирение при- 
бежиште најде! 

Господимој, Господи,радостмоја, дару- 
вај ми да се радувам на Твојата мнлост! 

Кондак 4 

Тонеј ќи во бурата на овој многу метежен 
живот, кон Тебе ги протегам рацете, Пастиру 
наш, и како што си го спасил Петар кога тоне- 
ше, подај ја и кон мене Твојата силна рака и 

избави ме од овие искушенија, за со радосно и 
благодарно срце да Ти пеам: Алилуја! 

Икос 4 

Го слушнав, Господи, Твојот пресладок 
глас со кој ми кажа: „Повикај Ме во ден на та- 
га и Јас ќе те избавам, а ти со радоста ќе Ме 
прославиш", и затоа од длабочините на моето 
очај ание со дерзновение пристапувам кон Тебе 
и повикувам: 

Господи мој, Господи, згрешив против 
небото и пред Тебе, прими ме кај Тебе повторно, 
како што си го примил блудниот син! 

Господи мој, Господи, Ти Кој го оправда 
митарот повеќе од фарисејот, не влегувај во суд 
со мене, Твој от слуга, зашто никој од живите не 
ќе се оправда пред Тебе! 

Господи мој, Господи, Учителу на муд- 
роста животна, научи ме на неа мене, Твојот 
слуга! 

Господи мој, Господи, Ти Кој го просвет- 
луваш и очистуваш умот наш, дај ми таков ум, 
за нападите и итрите сплетки на лукавиот да 
можам да ги распознавам и одбегнувам! 

Господи мој, Господи, Ти, кој со милост 
ги исполнуваш оние кои во смирение се, по- 

гледни на мојата тага, но и на мојот труд од неа 
да излезам, и исполни ме одвнатре со Твојата 
благост! 

Господимој, Господи,радостмоја, дару- 
вај ми да се радувам на Твојата милост! 

Кондак 5 

Преку пролеаната божествена крв на 
Твојот возљубен Син Исус Христос, а во тај- 
ната на просветувањето и повторното раѓање 
- крштевањето, се оправдав и мир најдов пред 
Тебе, Татко наш небесен, но непослушен на 
заповедите Христови и самоодделувајќи се од 
тајната на заедништвото - причестувањето, 
еве, повторно се вратив како куче на својата 
повраќаница, се вратив на гревот И затоа Ти 
праведно ме опоменуваш со оваа лута беда. 
Слушни ме Господи, Боже мој, во овој ден 
на моето будење од сонот гревовен и излеј ја 
Твојата милост и избавување на мене, за сло- 
бодно да можам да извикувам: Алилуја! 

Икос 5 

Кога царот Давид виде како пророкот 
Натан го изобличуваше за неговите беззакони 

дела, се осозна, го исповеди гревот и извика: 
„Згрешив пред Господа и ме слушна Господ, и 
ме избави мене од моите беззаконија". Што да 
кажам јас, беззаконикот, што згрешив повеќе 
од него и досега не придобив никаков плод на 
покајание, и затоа, знам, ми се истурија сите 
овие злини. Но милостив биди кон мене што во 
искрено покајание Ти се молам: 

Господи мој, Господи, укрепи ме со 
силата Твоја од висините за да не попуштам 
под налетот на сите злини што се истурија врз 
мене! 

Господи мој , Господи, Кој милостиво по- 
гледна на солзите на пророкот Езекиил, поглед- 
ни со Твој от милосрден поглед и кон потокот на 
моите солзи! 

Господи мој , Господи, Кој ги слушна воз- 
дишките на Манасиј, послушај го и офкањето 
на моето срце! 

Господи мој, Господи, Кој живееш во 
висините и милостиво погледнуваш на оние со 
смирен дух, погледни кон мене грешниот! 

Господамој, Господи,радостмоја, дару- 
вај ми да серадувам на Твојата милост! 

Кондак 6 

Твојот Претеча и Крстител, Сине Божји, 
како проповедник на покајанието непрестајно 
вика кон мојата совест да се покајам за злите 
дела. Но јас, немарниот, глув за сето тоа, дозво- 
лив да се заплеткам во игрите на злото и да се 
судрам со Твојот праведен гнев. Оттогаш беди 
и тага се излија на мене грешниот, не можам 
главата да ја подигнам. Затоа, Спасителу мој, 
пред да ме повикаш од овој минлив свет во 
Твојата светлина, дарувај ми време да се про- 
најдам себе си, да се очистам од злото, Тебе да 
Ти се уподобам и на светлината Твоја, и пред во 
неа да заминам, во себе да ја внедрам. И затоа 
благодарно Ти пеам: Алилуја! 

Икос 6 

Твоето утешително слово, Пастиру мој, 
како утро блесна во мојата со тага стемнета 
душа. "Барајте и ќе ви се даде", рече Ти. Сто- 
плен од надежта, мразоподобните примки на 
очајанието започнаа да се топат, и затоа благо- 
дарен на Твоето надразумно човекољубие изви- 
кувам: 

Господи мој, Господи, утешение мое, 
утеха влеј во мојата збунета душа! 

Господи мој, Господи, Застапнику мој, 
заштити ме од сите и од се што се противи на 
животот мој од Тебе подарен! 

Господи мој, Господи, помош моја, сми- 
ри ги мислите мои, ослободи ги од злите стрели 
на лукавиот и натопи ги со Твојата лековита 
светлина! 

Господи мој, Господи, предвечен Логосу, 
дарувај ми секогаш да се сеќавам на Твоите 
добрини и никогаш да не ја загубам надежта во 
Твојата милост 

Господи мој, Господи, сило моја, осили 
ме секогаш без сомнеж да можам од Тебе да ја 
просам Твојата помош. 

Господимој, Господи,радостмоја, дару- 
вај ми да серадувам на Твојата милост! 

Кондак 7 

Злочестивиот цар Навуходоносор, сакај- 
ќи да ги погуби невините младичи кои не сакаа 
да се поклонат на идолите, заповеди да ги фрлат 
во огнена печка. Тогаш Ти, Татко Небесен, го 
испрати својот ангел и со шумлив влажен ветар 

ги олади огнените пламени. Испрати и сега, Го- 
сподару на се, утешение во мене, како свежо вет- 
ре, и спаси ме по Твојата милост Во грев влегов, 
но од Тебе не отстапив, единствениот и вистински 
Бог, и поклонувајќи се Ти пеам: Алилуја! 

Икос 7 

Над фараонот и над сета негова војска 
чудесно се прослави, Боже Израилев, зашто го 
виде страдањето на Твојот народ ија слушна не- 
говата молба. Слушни ј а и сега мој ата молитва 
и спаси ме мене што повикувам: 

Господи мој, Господи, Ти Кој во перио- 
дот на Стариот завет промислуваше и го избаву- 
ваше народот Твој од сите видливи и невидли- 
ви непријатели, избави ме и мене, искупениот 
со крвта на Твојот Син, од злото што ме дави! 

Господи мој, Господи, како што Твојот 
народ старозаветен преку пророкот Мојсеј го 
изведе од земјата египетска, изведи ја и мојата 
душа од робството на празнината обесмислу- 
вачка! 

Господи мој, Господи, победителу во 
битките, победа дарувај ми мене што на Тебе 
се надевам! 

Господи мој, Господи, Ти кој во Црве- 
ното Море ги потопи првенците египетски 
и нивните коњаници, потопи го во морето на 
Твоето милосрдие множеството мои беззакони- 
ја кои совеста ми ја напаѓаат! 

Господимој, Господи,радостмоја, дару- 
вај ми да се радувам на Твојата милост! 

Кондак 8 

Самиот себе си недостоен се направив 
за Твојата добрина, Татко Небесен. Ме отуѓија 
од Тебе злите дела и робувањето на овој суетен 
отпаднат свет Затоа горам во внатрешна бор- 
ба со лутата тага која ме фрла во длабоки 
бездни на очајание. Но Ти, како милосрден и 
човекољубив, како мој единствен излез, прими 
ме мене заблудениот и спаси ме од секоја беда, 
за да Ти пеам: Алилуја! 

Икос 8 

Целиот осквернет од нечистотијата на 
гревот и заглибен во калта на злото, ги подигам 
очите кон Тебе, Кој си на небесата, и Те молам 
- слушни го мојот плачовен крик: 

Господи мој, Господи, Ти Кој го осветли 
денот со сончева светлина - просвети ја душата 
моја помрачена од темнината на овој суетен 
свет! 

Господи мој, Господи, Утешителу мој 
преблаг, со утеха божествена исполни ме и та- 
гата моја изгони ја! 

Господи мој, Господи, на почетокот на 
се преку Твојотзбор гиутврди небесата, утврди 
ме и мене во исповедањето на Твоето сесилно 
свето име. 

Господи мој , Господи, Ти кој си носен од 
херувимите и воспеван од серафимите, прими 
го ова мое молење кое Ти го принесувам јас, 
грешниот! 

Господимој, Господи,радостмоја, дару- 
вај ми да серадувам на Твојата милост! 

Кондак 9 

Преблаг Утешителу, извор на секој а ми- 
лост и на разумот вразумителу, вразуми ме што 
да говорам пред Тебе. Мојот ум, од секојдне- 
вието житејско соблазнет и смутен, и душата 
моја, од желби неблагословени обеспокоена, со 
Твоето присуство - смири ги, за да можам со 
весел глас да Ти пеам: Алилуја! 

Икос 9 

Сине Божји, многуречитите говорници 
не можат да ги искажат многуте Твои добрини и 
надумната Ти љубов кон родот човечки. Зашто 
Ти, смирувајќи се, слуга на сите им стана. И за- 
тоа, знаејќи го сето тоа, Ти пристапувам, пред 
Тебе со трепет стојам и Ти се молам: 

Господи мој, Господи, предобар Пасти- 
ру, Кој ја полагаш душата Своја за овците Свои, 
избави ме мене, заблуденото јагне, од устата на 
волкот - душоубиец, кој зинал за во темнина да 
ме проголта! 

Господи мој, Господи, Кој заради нас 
беше исмеван, на крст закован и убиен, заради 
страданијата Твои за нас, сочувај ме од исме- 
вањето од видливите и невидливите неприј ате- 
ли на животот мој ! 

Господи мој, Господи, единствен Безгре- 
шен, оние кои во беззаконие живееја, кон безза- 
кониците Те причислија, избави ме од рацете 
на оние кои ме мразат! 

Господи мој, Господи, преку раните 
Твои сите исцеление и ослободување од злото 
добивме, исцели ги таговните рани на срцето 
мое и ослободи ме од злото што ме гуши! 

Господимој, Господи,радостмоја, дару- 
вај ми да се радувам на Твојата милост! 

Кондак 10 

Кога се исполни времето, за преку Тво- 
јата промисла да го ослободиш од Тебе созда- 
дениот народ израелски од робството египет- 
ско, Ти го повика Твојот слуга Мојсеј преку 
капина што гори, а не изгорува, и му рече: „Го 
видов страдањето на Мојот народ во Египет 
и го слушнав гласот кој за помош повикува". 
Погледни го, Господи, и моето страдање, слуш- 
ни го гласот мој и тагата на срцето мое исцели 
ја, и од робството на злото ослободи ме мене за 
да можам со благодарност да ти пеам: Алилуја! 

Икос 10 

Цару Небесен, Утешителу, Духу на вис- 
тината, милоста своја покажи ја на мене, слуга- 
та Твој . Посети ме мене кој во тага тонам и со 
својата сила љубовна укрепи ме за следнава мо- 
литва да можам да ја изглаголам од срцето свое: 

Господи мој, Господи, Ти Кој си ги нау- 
чил апостолите да говорат на туѓи јазици, научи 
ме и мене да Те слушам во себе! 

Господи мој , Господи, Ти Кој со храброст 
благодатна си ги исполнувал мачениците пред 
нивните мачители, дарувај ми и мене смелост 
непоколеблива, да се спротиставам назлоизвор- 
ниот сатана, на гревот и на од Тебе отпаднатиот 
начин на живеење. 

Господи мој , Господи, Ти Кој со светли- 
ната на вистината вечна ги просветуваш Твоите 
верни слу ги, очисти ј а ду шата мој а од темнината 
на незнаењето и удостој ја да биде Твој дом! 

Господи мој, Господи, Ти Кој самиот си 
Светлина и Дарител на светлината, просветле- 
ние дарувај ми мене, за себе си да се спознаам 
и Тебе во животот мој да Те прославам! 

Господи мој , Господи, Ризницо на духов- 
ните дарови, не лишувај ме мене од даровите 
на Твојата милостива благост! 

Господамој, Господи,радостмоја, дару- 
вај ми да се радувам на Твојата милост! 

Кондак 11 

О, предобар Господе, не отфрлај го оној 
кој сеумилно пеење Ти принесува и со скруше- 
но срце Ти се моли! Сврти го лицето Твое од 

гревовите мои, но не и од мене, слугата Твој, за 
со дерзновение да можам да Ти пеам: Алилуја! 

Икос 11 

Христе, Боже наш, Ти Кој си вистинска 
светлина, просветија од страстите помрачената 
душа моја со светлината на Твојата благодат, та 
со полна душа да Ти се молам и пред Тебе да 
говорам вака: 

Господи мој, Господи, не заборавај ме 
мене во животно промашување што сум и жи- 
вотот свој не сум го поправил, а сум се дрзнал 
пред Тебе да стојам! 

Господи мој, Господи, животворна топ- 
лино, згреј ме мене од тагата смртоподобна из- 
ладен! 

Господи мој, Господи, Ти Кој си сјај од 
сјајот на Отецот беспочетен, со сјајот на свет- 
лината Твоја несоздадена закрили ме и испол- 
ни ме! 

Господи мој , Господи, ангелите Твои ка- 
ко ветрови секадеприсутни се и слугите Твои 
како огнен пламен се, испрати ми ангел Свој од 
секоја итрост на злото да ме пази! 

Господамој, Господи,радостмоја, дару- 
вај ми да серадувам на Твојата милост! 

Кондак 12 

Заради добрината и љубовта кон родот 
човечки, Татко Небесен, Ти го испрати Својот 
Единороден Син, нашиот Господ Исус Хрис- 
тос, Кој на земјата дојде и со луѓето живееше и, 
како врв на се, Тој, Безгрешниот, за целиот род 
човечки на крст се принесе во жртва љубовна, 
за живот на сите да им даде, и тоа живот вечен. 
И затоа од целиот свет слушаш: Алилуја! 

Икос 12 

Го воспевам Твоето неискажливо чове- 
кољубие, Христе, Спасителу наш, затоа што на 
крст појде и смрт претрпе за нас да не ослобо- 
диш од вечната смрт Ја исповедам и Твојата 
правичност, зашто по правда и родителска љу- 
бов ми ги испрати овие искушенија, заради 
осознавање на гревовите мои. Но Ти, Кој дојде 
да ги повикаш не праведните, а грешните кон 
покај ание, слушни го гласот мој , на нај грешниот 
од сите, кога Ти се молам: 

Господи мој, Господи, Јагне Божјо, Кој 
ги земаш гревовите на светот, ослободи ме и 
мене од тешкото бреме на моите гревови! 

Господи мој, Господи, Кој како безгласно 
јагне на колење си бил воден, научи ме сите не- 
правди и неприј атности што ме снаоѓаат без роп- 
тање да ги носам и на сите да им простувам! 

Господи мој , Господи, Кој го искина сви- 
токот со гревовите на Адама и на сите што се од 
него, искини го и свитокот на моите безбројни 
гревови! 

Господи мој, Господи, Кој го прими по- 
кајанието на разбојникот, прими го и од мене 
ветувањето дека животот свој на Твој от тврд те- 
мел ќе го градам, а не на песок! 

Господи мој , Господи, Кој ги воскресну- 
ваш мртвите, воскресни ја, подигни ја душата 
моја од гревовите и злото умртвена! 

Господи мој, Господи, Ти Кој си подига- 
ње на паднатите и просветлување на од злото 
потемнетите, подигни ме и просветли ме мене, 
недостојниот ученик Твој ! 

Господимој, Господи, радостмоја, дару- 
вај ми да серадувам на Твојата мнлост! 

Кондак 13 

Премилосрден и предобар Господи, Бо- 
же наш, Застапнику на понижените и Надеж на 

безнадежните, погледни со Твојот благ поглед 
кон моето страдање и болката неподнослива и 
спаси ме заради милоста Твој а кон мене, кој Ти 
пеам: Алгшуја! 

Овој Кондак се чита три пати, а по него 
Икос 1 н Кондак 1, со тоа Неседалниот завршува. 
По читањето на Неседалниот се препорачува 
неколку мгтути да се остане во тишина, за бла- 
годатното присуство на утехата Божја да го 
исполнн нашиот внатрешен човек, а потоа коле- 
нопреклоно се вознесуваат следните прозби: 

Господи Исусе Христе, Сгте Божји, по- 
милуј ме (не)! 

Биди ми храна и питие за мојата душа! 

Господи Исусе Хрггсте, Сине Божји, по- 
милуј ме (не)! 

(оваа се кажува по секој стих) 

Биди ми извор непресушен кој жедта за 
вистината ќе ја гасне во мене! 

Биди ми радост во секојдневната тага на 
отпаднатиот од Тебе живот! 

Биди ми мир и спокој во немирот, што 
злото кое е внатре и надвор од мене го предиз- 
викува! 



Неседален кон семоќниот Бог 47 

Биди мое очистување од делата на гре- 
вот и мој ослободител од робството сатанско! 

Биди ми победа над сите што од Тебе и 
од Царството Твое сакаат да ме оттргнат! 

Биди ми штит против оние кои ме про- 
гонуваат и лажно говорат против мене ! 

Биди ми светлина во мојата внатрешна 
темнина! 

Биди ми Учител кој ќе ме научи вистин- 
ски да љубам и да им служам на ближните и на 
ТвојатаЦрква! 

Биди ми пат кон тоа што си го промислил 
за мене, и тука и во вечноста! 

Биди ми врата преку која ќе излезам и 
ќе влезам и спокојно пристаниште ќе најдам по 
мојата смрт телесна! 

Биди ми вечност по моето воскресение! 

Слава и Благодарност на Отецот и Си- 
нот и Светиот Дух, нашиот Бог, сега и секо- 
гаш и во вечни векови. Амин! 



Дело на свети Тихон Задонски 



